

**15 -ാം കേരള നിയമസഭ**

**5 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 358**

**18-07-2022 - ൽ മറുപടിയ്ക്ക്**

**സുവീധ പ്ലസ്**

ചോദ്യം		ഉത്തരം	
<p><b>ശ്രീമതി കാനത്തിൽ ജമീല, ശ്രീ എ. സി. മൊയ്തീൻ , ശ്രീ കെ.എൻ. ഉണ്ണിക്കൃഷ്ണൻ, ശ്രീ എം.വിജിൻ</b></p>		<p><b>ശ്രീ. വി.എൻ വാസവൻ (സഹകരണ- രജിസ്ട്രേഷൻ, സാംസ്കാരികം വകുപ്പ് മന്ത്രി)</b></p>	
<p>(എ)</p>	<p>ഈ സർക്കാർ അധികാരത്തിൽ വന്നശേഷം സഹകരണ സ്ഥാപനങ്ങളുടെ സ്വയംഭരണാവകാശം ഉറപ്പുവരുത്തുന്നതോടൊപ്പം സംസ്ഥാന സർക്കാരിന്റെ വികസന നയത്തിനനുസൃതവും വരുമാനദായകവുമായ തൊഴിൽ ലഭ്യമാക്കുന്നതിനായി സഹകരണ മേഖലയിൽ നടത്തിയ പ്രവർത്തനങ്ങൾ വിശദമാക്കാമോ;</p>	<p>(എ)</p>	<ul style="list-style-type: none"> <li>• സർക്കാരിന്റെ വികസന നയത്തിനനുസൃതവും വരുമാനദായകവുമായ തൊഴിൽ ലഭ്യമാക്കുന്നതിനുമായി സഹകരണ മേഖലയിൽ യുവ സംരംഭകർക്കായി സംസ്ഥാനത്തൊട്ടാകെ വിവിധ ജില്ലകളിലായി 30 യുവജന സഹകരണ സംഘങ്ങൾ രൂപീകരിച്ച് പ്രവർത്തനമാരംഭിച്ചിട്ടുണ്ട്.</li> <li>•</li> <li>• സംഗീതം, നാടകം, പ്രകടന കലകൾ, ചിത്രരചന എന്നിവ ഉൾപ്പെടെയുള്ള കലകളിൽ ഏർപ്പെട്ടിട്ടുള്ള കലാകാരൻമാരുടെ സാമ്പത്തികവും സാമൂഹികവുമായ ഉന്നമനം ലക്ഷ്യമിട്ട് കലാകാരൻമാർക്ക് സ്ഥിര വേദി ഒരുക്കിക്കൊടുക്കുക എന്ന ഉദ്ദേശത്തോടെ കോട്ടയം ആസ്ഥാനമായി കലാകാരൻമാരുടെ ഒരു സഹകരണസംഘം രൂപീകരിച്ച് പ്രവർത്തനം ആരംഭിച്ചിട്ടുണ്ട്.</li> <li>•</li> <li>• പ്രാഥമിക സഹകരണ സംഘങ്ങൾ മുഖേന 500 ഏക്കർ സ്ഥലത്ത് കൃഷി ചെയ്യുന്ന പദ്ധതി നടപ്പിലാക്കുകയുണ്ടായി. ഈ പദ്ധതി വഴി നാളിതുവരെ 14 ജില്ലകളിലുമായി 408 സംഘങ്ങൾ 582 ഏക്കർ 99 സെന്റ് സ്ഥലത്ത് കൃഷി ആരംഭിച്ചിട്ടുണ്ട്. ഇതുമായി ബന്ധപ്പെട്ട് 14 ജില്ലകളിലുമായി ഇതുവരെ 5312 തൊഴിൽ അവസരങ്ങൾ സൃഷ്ടിക്കുവാൻ കഴിഞ്ഞിട്ടുണ്ട്.</li> <li>•</li> <li>• കേരള വനിത സഹകരണ ഫെഡറേഷൻ ക്ലിപ്തം നമ്പർ 4440 (വനിത ഫെഡ്) രണ്ടാം</li> </ul>

ന്യൂദീന പരിപാടിയോടനുബന്ധിച്ച് അംഗ സംഘങ്ങൾക്ക് സംഘം കമ്പ്യൂട്ടറൈസേഷൻ ചെയ്യുന്നതിനും, ഡ്രൈവിംഗ് സ്കൂൾ, നീതി മെഡിക്കൽസ്, ഗാർമെന്റ് പർച്ചേയ്സ് എന്നീ പദ്ധതികൾക്കായി വിവിധ ജില്ലകളിലെ സംഘങ്ങൾക്ക് വായ്പ നൽകിയതു വഴി 22 പേർക്ക് തൊഴിൽ നൽകുന്നതിന് സാധിച്ചിട്ടുണ്ട്.

- 
- കേരള പബ്ലിക് സർവ്വീസ് കമ്മീഷൻ, ആശ്രിത നിയമനം, എന്നിവ വഴി സ്ഥിര നിയമനങ്ങളും, ഫാർമസിസ്റ്റുകൾ, ത്രിവേണി ഇൻസിറ്റുട്ട് ഓഫ് ഫാർമസി കോളേജിലെ അദ്ധ്യാപകർ, കായംകുളം ശുശ്രൂഷ ലാബിലേയ്ക്കുള്ള ലാബ് ടെക്നീഷ്യൻസ്, ഹാർഡ് വെയർ ടെക്നീഷ്യൻസ്, നീതി ഗ്യാസ് പ്ലാന്റിൽ ടെക്നീഷ്യൻസ് എന്നിങ്ങനെ കരാർ നിയമനങ്ങളും നൽകുക വഴി കൺസ്യൂമർഫെഡറേഷനും സഹകരണ മേഖലയിൽ തൊഴിലവസരങ്ങൾ സൃഷ്ടിക്കുന്നതിനുള്ള നടപടികൾ സ്വീകരിച്ചിട്ടുണ്ട് .
- 
- ഹൗസ് ഫെഡ് പി.എസ്.സി. മുഖേന 4 പേരെ പ്യൂൺ തസ്തികയിൽ നിയമിച്ചു. എംപ്ലോയ്മെന്റ് എക്സ്ചേഞ്ച് മുഖേന 7 പേരെ ജൂനിയർ ക്ലാർക്ക് തസ്തികയിൽ താൽക്കാലികാടിസ്ഥാനത്തിൽ നിയമിച്ചു.
- 
- സഹകരണ സർവ്വീസ് പരീക്ഷാ ബോർഡ് പരീക്ഷാ നടത്തിപ്പുകൾ കായി ഓൺലൈൻ സോഫ്റ്റ് വെയർ വികസിപ്പിക്കുകയുണ്ടായി. പുതിയ വെബ് പോർട്ടൽ വഴി സൊസൈറ്റി / ബാങ്കുകൾക്ക് ഒഴിവുകൾ റിപ്പോർട്ട് ചെയ്യുന്ന ജോലികളും, ഉദ്യോഗാർത്ഥികൾക്ക് one time രജിസ്ട്രേഷൻ മുതൽ നോട്ടിഫിക്കേഷൻ പ്രകാരം അപേക്ഷിക്കുന്നതിനും, പരീക്ഷാ നടപടികൾ മുതൽ യോഗ്യതാ ലിസ്റ്റ് , റാങ്ക് ലിസ്റ്റ്, അഡ്വൈസ് മെമ്മോ തുടങ്ങിയവ ഓൺലൈൻ വഴി നടത്തുന്നതിനും സാധിക്കും. ഓൺലൈൻ സംവിധാനത്തിലൂടെ സംഘം/ ബാങ്കുകൾക്ക് ഓൺലൈൻ മുഖേന പരീക്ഷാ ബോർഡിലേയ്ക്ക് അപേക്ഷ സമർപ്പിക്കുന്നതിനുള്ള സംവിധാനവും അപേക്ഷയോടൊപ്പമുള്ള രേഖകൾ/ ഫീസ്

എന്നിവ ഓൺലൈനായി സമർപ്പിക്കുന്നതിനുള്ള സംവിധാനം ടി സോഫ്റ്റ് വെയറിൽ ഉൾപ്പെട്ടിരിക്കുന്നു.

- കേരള സംസ്ഥാന സഹകരണ ബാങ്ക്/ അർബൻ സഹകരണ ബാങ്കുകൾ / പ്രാഥമിക സഹകരണ സംഘങ്ങൾ / ബാങ്കുകൾ മുഖേന “സഹകരണം സൗഹൃദം” എന്ന പേരിൽ ഭിന്നശേഷി വിഭാഗത്തിൽ ഉൾപ്പെട്ട വ്യക്തികൾക്ക് തൊഴിൽ സംരംഭങ്ങൾ ആരംഭിക്കുന്നതിനുള്ള വായ്പാ വിതരണം ചെയ്യുന്ന പദ്ധതി നടപ്പിലാക്കിയിട്ടുണ്ട്. നാളിതുവരെ 500 വായ്പകളിലായി 4.11 കോടി രൂപ വിതരണം ചെയ്തിട്ടുണ്ട്. ആയതു വഴി 550 തൊഴിൽ അവസരം സൃഷ്ടിക്കുന്നതിന് സാധിച്ചിട്ടുണ്ട്.
- കേരള ബാങ്ക് മുഖേന തൊഴിലവസരങ്ങൾ സൃഷ്ടിക്കുന്നതിനായി കെ.ബി മിത്ര, കെ.ബി സുവിധ, കെ.ബി.സുവിധ പ്ലസ്, കെ.ബി ജി.എസ്.റ്റി മിത്ര, കെ.ബി. പ്രവാസികിരൺ, കെ.ബി. പ്രവാസി ഭദ്രത, കെ.ബി.എൽ.റ്റി അഗ്രിക്കൾച്ചറൽ ലോൺ, കെ.ബി.മൈക്രോ ഫിനാൻസ്, എന്നീ വായ്പാപദ്ധതികൾ നടപ്പിലാക്കിയിട്ടുണ്ട്.
- സഹകരണ സംഘം രജിസ്ട്രാറുടെ ഭരണ നിയന്ത്രണത്തിലുള്ള പ്രവർത്തനക്ഷമമായ എല്ലാ പട്ടിക ജാതി -പട്ടിക വർഗ്ഗ സഹകരണ സംഘങ്ങളെയും സ്വയം പര്യാപ്തമായ നിലയിൽ പ്രവർത്തിക്കുന്ന സംഘങ്ങളാക്കി മാറ്റുന്നതോടൊപ്പം, ടി സംഘങ്ങളിലെ അംഗങ്ങൾക്ക് സ്ഥിരമായി തൊഴിലും വരുമാനവും ഉറപ്പാക്കുന്നതു കൂടി ലക്ഷ്യമിട്ട് “പുനർജ്ജനി” പദ്ധതി നടപ്പാക്കുന്നതിനുള്ള നടപടികൾ സ്വീകരിച്ചു വരുന്നു.
- കേരള സംസ്ഥാന പട്ടികജാതി -പട്ടികവർഗ്ഗ വികസന സഹകരണ ഫെഡറേഷന്റെ ആയുർധാര ഫാർമസ്യൂട്ടിക്കൽ സിന്റെ ഉല്പന്നങ്ങളുടെ വിപണനത്തിനായി ആരംഭിക്കുന്ന വനമാലിക ബൃത്ത് ഔട്ട് ലെറ്റുകൾ മുഖേന ഇരുപതോളം പട്ടികവർഗ്ഗ വിഭാഗക്കാർക്ക് തൊഴിൽ ലഭിക്കുമെന്ന് കണക്കാക്കുന്നു.

		<ul style="list-style-type: none"> <li>• വയനാട് അമ്പലവയലിലെ ആയിരംകൊല്ലിയിൽ വനമാലിക ട്രൈബൽ ട്രേഡ് ആന്റ് ടൂറിസം റിസോഴ്സ് സെന്റർ ആരംഭിച്ചിട്ടുണ്ട്. ഇതിലൂടെ പത്തോളം പട്ടികവർഗ്ഗ വിഭാഗക്കാർക്ക് തൊഴിൽ ലഭിക്കുമെന്ന് കണക്കാക്കുന്നു.</li> </ul>
(ബി)	<p>സേവന, സംരംഭ മേഖലകളിൽ മികച്ച ഇടപെടൽ ലക്ഷ്യമിട്ട് രൂപീകരിച്ച യുവ സഹകരണ സംഘങ്ങളുടെ പ്രവർത്തനം വിപുലപ്പെടുത്താൻ ഉദ്ദേശിക്കുന്നുണ്ടോ; വ്യക്തമാക്കുമോ;</p>	<p>(ബി) സേവന, സംരംഭ മേഖലകളിൽ മികച്ച ഇടപെടൽ ലക്ഷ്യമിട്ട് രൂപീകരിച്ച യുവ സഹകരണ സംഘങ്ങളുടെ പ്രവർത്തനം വിപുലപ്പെടുത്താൻ ഉദ്ദേശിക്കുന്നുണ്ട്.</p> <ul style="list-style-type: none"> <li>• സംസ്ഥാനത്തൊട്ടാകെ വിവിധ ജില്ലകളിലായി വൈവിധ്യങ്ങളായ ഉദ്ദേശത്തോടെ സ്റ്റാർട്ട് അപ്പ് മാതൃകയിൽ 30 യുവജന സഹകരണ സംഘങ്ങൾ രജിസ്റ്റർ ചെയ്ത് പ്രവർത്തനമാരംഭിച്ചിട്ടുണ്ട്. ടി സംഘങ്ങളുടെ പ്രവർത്തനം വിപുലപ്പെടുത്തുന്നതിന്റെ ഭാഗമായി സംഘങ്ങളുടെ പ്രാരംഭ പ്രവർത്തനങ്ങൾക്കാവശ്യമായ പ്രവർത്തന മൂലധനമായി സർക്കാർ ധനസഹായം ലഭ്യമാക്കുന്നതിനുള്ള നടപടികൾ അവസാന ഘട്ടത്തിലാണ്. സഹകരണ സംഘം രജിസ്ട്രാർ തലത്തിൽ നിശ്ചിത ഇടവേളകളിൽ ടി സംഘങ്ങളുടെ അവലോകന യോഗങ്ങൾ സംഘടിപ്പിക്കുകയും, ടി സംഘങ്ങളുടെ പ്രവർത്തനം സുഗമമാക്കുന്നതിനും വിപുലപ്പെടുത്തുന്നതിനുമായി സംഘങ്ങൾക്ക് മാർഗ്ഗ നിർദ്ദേശം നൽകുന്നതിനായി ജില്ലാതലത്തിൽ നോഡൽ ആഫീസർമാരെ നിയമിച്ച് അവരുടെ പ്രവർത്തനം വിലയിരുത്തുകയും പരിശീലന പരിപാടികൾ സംഘടിപ്പിക്കുകയും ചെയ്തു വരുന്നു.</li> <li>• സംസ്ഥാനത്തെ 14 ജില്ലകളിൽ ഓരോന്നിലും ഓരോ പട്ടികജാതി / പട്ടികവർഗ്ഗ യുവ സഹകരണ സംഘങ്ങൾ രജിസ്റ്റർ ചെയ്തിട്ടുണ്ട്. ഉത്പാദന, സേവന മേഖലകളിൽ പ്രാദേശികമായി സാധ്യതയുള്ള നൂതന സംരംഭങ്ങൾ ആരംഭിക്കുന്നതിന് ഊന്നൽ നൽകി പ്രവർത്തിക്കുന്നതിനാണ് ഈ യുവ സഹകരണ സംഘങ്ങൾ കൊണ്ട് ഉദ്ദേശിക്കുന്നത്. ഈ സംഘങ്ങളുടെ</li> </ul>

		<p>പ്രവർത്തനം വിപുലപ്പെടുത്തുന്നതിനുള്ള നടപടികളുടെ ഭാഗമായി സഹകരണ സംഘങ്ങളുടെ നടത്തിപ്പ് സംബന്ധിച്ച് പരിശീലന പരിപാടി സംഘടിപ്പിക്കുന്നതിനുള്ള നടപടികൾ സ്വീകരിച്ചുവരുന്നു.</p>
(സി)	<p>വ്യവസായിക, ഉല്പാദന മേഖലകളിൽ ഇടപെടൽ വിപുലപ്പെടുത്തുന്നതിനായി കേരള ബാങ്ക് സുവിധി പ്ലസ് എന്ന പേരിൽ ഈടില്ലാതെ വായ്പ നൽകുന്ന പദ്ധതി നടപ്പിലാക്കിയിട്ടുണ്ടോ; വിശദമാക്കാമോ?</p>	<p>(സി) ഉണ്ട്., സൂക്ഷ്മ ചെറുകിട സംരംഭകർക്ക് ലഘു ജാമ്യ വ്യവസ്ഥയിൽ കെ.ബി.സുവിധി പ്ലസ് എന്ന വായ്പ കേരള സംസ്ഥാന സഹകരണ ബാങ്ക് നൽകി വരുന്നുണ്ട്. കച്ചവടക്കാർക്കും ബസ് ഉടമകൾക്കും 2 ലക്ഷം രൂപ വരെയും ഇടത്തരം സംരംഭകർക്ക് 5 ലക്ഷം രൂപ വരെയും ലഘു ജാമ്യ വ്യവസ്ഥയിൽ 9 വർഷക്കാലയളവിൽ 5% പലിശ നിരക്കിൽ ടി വായ്പ അനുവദിക്കുന്നുണ്ട്. കൂടാതെ ഉപജീവനത്തിനായി ഇലക്ട്രിക് വാഹനങ്ങൾ വാങ്ങുന്നതിനും ടി വായ്പ പ്രയോജനപ്പെടുത്താവുന്നതാണ്.</p>

സെക്ഷൻ ഓഫീസർ